

उतेलवा औद्योगिक क्षेत्र में होगा ₹ 3700 करोड़ का निवेश

- यूपीएसआईडीसी के औद्योगिक क्षेत्र में स्थापित होगी पेपर मिल
- 900 प्रत्यक्ष एवं 8,000 अप्रत्यक्ष नवीन रोज़गार का होगा सृजन
- कृषि वानिकी कार्यक्रम से सीमान्त किसानों को होगा लाभ

लखनऊ, 16 दिसम्बर 2013

मा. मुख्यमंत्री, श्री अखिलेश यादव के दूरदर्शी नेतृत्व में उत्तर प्रदेश सरकार द्वारा राज्य में औद्योगिक विकास हेतु उठाये नवीन कदमों तथा नई अवस्थापना एवं औद्योगिक निवेश नीति के फलस्वरूप निवेशकर्ताओं एवं उद्योगपतियों की रुचि उत्तर प्रदेश में निवेश हेतु निरन्तर बढ़ रही है। इसी कड़ी में ₹ 3,700 करोड़ के निवेश से मे. जगदीशपुर पेपर मिल्स लि. द्वारा उतेलवा औद्योगिक क्षेत्र में पेपर मिल की स्थापना की जाएगी।

इस प्रयोजन हेतु मे. जगदीशपुर पेपर मिल्स को जगदीशपुर में औद्योगिक इकाई की स्थापना हेतु भूमि के आवंटन का निर्णय किया गया है। यह भूमि उ.प्र. औद्योगिक विकास निगम (यूपीएसआईडीसी) द्वारा मे. जगदीशपुर पेपर मिल्स लि. को पेपर मिल की स्थापना हेतु आवंटित की गई है।

इस औद्योगिक परियोजना को दो चरणों में विकसित किया जाएगा। प्रत्येक चरण में 1,50,000 टी.पी.ए. (टन प्रति वर्ष) की क्षमता वाली पेपर मशीन को पल्प-लाइन तथा कैप्टिव पावर प्लांट के साथ स्थापित किया जाएगा। इसमें आधुनिकतम तकनीक से सुसज्जित इंटीग्रेटेड पल्प एवं कोटेड/अनकोटेड प्रिंटिंग व राइटिंग पेपर मशीनों से कागज़ का उत्पादन किया जाएगा।

कुल निवेश ₹3700 करोड़ में से ₹1700 करोड़ प्रथम चरण में तथा ₹2000 करोड़ द्वितीय चरण में प्रस्तावित है। इससे लगभग 900 व्यक्तियों को प्रत्यक्ष तथा 8,000 व्यक्तियों को अप्रत्यक्ष रोज़गार मिलेगा। साथ ही क्षेत्र में उद्योगपरक माहौल बनेगा जिससे कागज़ उद्योग से संबंधित सूक्ष्म, लघु एवं मध्यम उद्यम स्थापित होंगे और कृषि वानिकी कार्यक्रम के तहत सीमान्त किसानों के लिए आमदनी के नये अवसर सृजित होंगे।

ज्ञात हो कि मे. जगदीशपुर पेपर मिल्स लि. ने भूमि की कुल लागत का 10 प्रतिशत, अर्थात् ₹12 करोड़ यूपीएसआईडीसी में जमा कर दिया है।